




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.05.04	දුරකථන අංකය } 011-2887973	මගේ අංකය } D/Media/Out/913/2025	විද්‍යුත් ලිපිනය } dir.media@police.gov.lk
Date } පැය 0020	Tel.NO	My NO	E-Mails

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

### 01. මනුෂ්‍ය ඝාතනයක් - තංගල්ල පොලිස් වසම.

2025.05.03 වන දින දහවල් කාලයේ තංගල්ල පොලිස් වසමේ පොළොන්නරුව උතුර ප්‍රදේශයේ සිදුවූ මනුෂ්‍ය ඝාතනයක් සම්බන්ධයෙන් තංගල්ල පොලිස් ස්ථානය මගින් විමර්ශන ආරම්භ කර ඇත.

මරණකාරීය වයස අවුරුදු 49 ක් වූ පොළොන්නරුව උතුර ප්‍රදේශයේ පදිංචිකාරියකි.

පවුල් ආරවුලක් හේතුවෙන් ඇතිවූ බහින් බස් වීමක් දුරදිග ගොස් පුරුෂයා විසින් පිහියකින් පහරදී බිරිඳ ඝාතනය කර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය තංගල්ල රෝහලේ මෘත ශරීරාගාරයේ තැන්පත් කර ඇත. සැකකරු අත්අඩංගුවට ගෙන ඇති අතර තංගල්ල පොලිසිය වැඩිදුර විමර්ශන සිදු කර ගෙන යනු ලබයි.

### 02. වෙඩි තබා මනුෂ්‍ය ඝාතනයකට ආධාර අනුබල දුන් සැකකරුවෙකු අත්අඩංගුවට - බස්නාහිර පළාත් දකුණු දිසා අපරාධ කොට්ඨාසය.

2025.04.22 වන දින වැල්ලම්පිටිය පොලිස් වසමේදී ඩැන් ප්‍රියසාද් යන අයට වෙඩි ඝාතනය කිරීමේ සිද්ධියේ වෙඩික්කරු වශයෙන් කටයුතු කළ සැකකරු 2025.05.02 වන දින බස්නාහිර පළාත් දකුණු දිසා අපරාධ කොට්ඨාසය මගින් අත්අඩංගුවට ගෙන වැඩිදුර විමර්ශන සඳහා පැය 48 ක රැඳවුම් නියෝග ලබා ගෙන තිබුණි.

එම සැකකරුගෙන් අනාවරණය කර ගත් තොරතුරු මත 2025.05.03 වන දින දහවල් කාලයේ වැල්ලම්පිටිය පොලිස් වසමේ කොළොන්නාව ප්‍රදේශයේදී මෙම ඝාතනයට ආධාර අනුබල දීම සම්බන්ධයෙන් සැකකරුවෙකු බස්නාහිර පළාත් දකුණු දිසා අපරාධ කොට්ඨාසය මගින් අත්අඩංගුවට ගෙන ඇත.

සැකකරු වයස අවුරුදු 28 ක් වන කොළොන්නාව ප්‍රදේශයේ පදිංචිකරුවෙකි.

මෙම සැකකරුගෙන් අනාවරණය කර ගත් තොරතුරු මත අපරාධයට යොදාගත් යතුරු පැදිය, ආරක්ෂිත හිස්වැසුම, ජංගම දුරකථන දෙකක් සහ සිම් කාඩ් පත් දෙකක් සොයාගෙන ඇත. බස්නාහිර පළාත් දකුණු දිසා අපරාධ කොට්ඨාසය වැඩිදුර විමර්ශන සිදුකරනු ලබයි.

### 03. සැකකටයුතු ලෙස පුද්ගලයෙකු මියයාම - වැල්ලවාය පොලිස් වසම.

2025.05.03 වන දින සවස් කාලයේ වැල්ලවාය පොලිස් වසමේ ඉලුක්කැන්න ප්‍රදේශයේ රබර් ඉඩමක් තුළ පුද්ගලයෙකු මියගොස් සිටින බවට වැල්ලවාය පොලිසියට ලද පණිවිඩයක් අනුව විමර්ශනයක් ආරම්භ කර ඇත.

මරණකරු වයස අවුරුදු 31 ක් වන ඉලුක්කැන්න,වැල්ලවාය ප්‍රදේශයේ පදිංචිකරුවෙකි.

මරණකරු 2025.05.03 වන දින සවස් කාලයේ ගවයන් රැගෙන ඒම සඳහා නිවසින් පිටව ගොස් ඇත. ඔහු නැවත නිවසට නොපැමිණීම හේතුවෙන් සිදු කළ සොයා බැලීමේදී ඔහුගේ මෘත ශරීරය හමුවී ඇති අතර මෙම පුද්ගලයා විදුලි සැර වැදීමෙන් මියගොස් ඇති බවට පොලිසිය සැක කරනු ලබයි.

මෘත ශරීරය පශ්චාත් මරණ පරීක්ෂණය සඳහා වැල්ලවාය රෝහලේ මෘත ශරීරාගාරයේ තැන්පත් කර ඇත. වැල්ලවාය පොලිසිය වැඩිදුර විමර්ශන සිදු කරනු ලබයි.

**04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - වැල්ලම්පිටිය පොලිස් ස්ථානය.**

2025.05.03 වන දින දහවල් කාලයේ වැල්ලම්පිටිය පොලිස් වසමේ මෙගොඩකොලොන්නාව හන්දියේදී වැල්ලම්පිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මලිග්‍රෑම් 350 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 29 ක් වන මෙගොඩකොලොන්නාව, වැල්ලම්පිටිය ප්‍රදේශයේ පදිංචිකරුවෙකි.

වැල්ලම්පිටිය පොලිසිය වැඩිදුර විමර්ශන සිදු කරනු ලබයි.

**05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන කායර්ශය.**

2025.05.03 වන දින සවස් කාලයේ ගල්කිස්ස පොලිස් වසමේ බඩෝවිට මහ පාලම අසලදී ගල්කිස්ස කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 15 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ගල්කිස්ස පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 32 ක් වන අත්තිඩිය, දෙහිවල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**06. දුම්රියක ගැටී පුද්ගලයෙකු මියයාම - හික්කඩුව පොලිස් වසම.**

2025.05.03 වන දින සවස් කාලයේ ගාල්ල සිට කොළඹ දක්වා ධාවනය වූ සිසුගාමී දුම්රියක ගැටී පුද්ගලයෙකු මියගොස් ඇති බවට ලද පණිවිඩයකට අනුව හික්කඩුව පොලිසිය මහින් විමර්ශනයක් ආරම්භ කර ඇත.

මරණකරුගේ අනන්‍යතාවය මෙතෙක් තහවුරුවී නොමැත. වයස අවුරුදු 65 ක පමණ පුද්ගලයෙකු වන අතර නිල් පැහැති අත්කොට කම්සයක් හා අළු පැහැති කලිසමක් හැඳ සිටී.

මෘත ශරීරය කුරාපිටිය රෝහලේ මෘත ශරීරාගාරයේ තැන්පත් කර ඇත. හික්කඩුව පොලිසිය වැඩිදුර විමර්ශන සිදුකරනු ලබයි.

## 07. මාරක රිය අනතුරක් - තලාතුඹය පොලිස් වසම.

2025.05.03 වන දින සවස් කාලයේ තලාතුඹය පොලිස් වසමේ තැන්පත්කුඹුර රාගල මාගර්ගේ මාළිගාතැන්න ප්‍රදේශයේදී තැන්පත්කුඹුර දෙසට ධාවනය වූ යතුරුපැදියක් මාගර්ගේ හරහා ගමන් කළ කාන්තාවකගේ ගැටී අනතුරක් සිදුව ඇත. අනතුරින් එම කාන්තාව සහ යතුරුපැදිකරු බරපතල තුවාල ලබා තලාතුඹය රෝහලට ඇතුළත් කිරීමේදී කාන්තාව මියගොස් ඇත.

**මරණකාරිය වයස අවුරුදු 62 ක් වූ මිහිදුපුර, කඳපොල ප්‍රදේශයේ පදිංචිකාරියකි.**

මෘත ශරීරය තලාතුඹය රෝහලේ මෘත ශරීරාගාරයේ තැන්පත් කර ඇත. තලාතුඹය පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය**